

**Talba għal deċiżjoni preliminari mressqa mill-Conseil d'État (il-Belġju) fis-17 ta' Jannar 2020 –  
E. M. T. vs Commissaire général aux réfugiés et aux apatrides**

(Kawża C-20/20)

(2020/C 95/22)

Lingwa tal-kawża: il-Franċiż

**Qorti tar-rinviju**

Conseil d'État

**Partijiet fil-kawża prinċipali**

Rikorrent: E. M. T.

Konvenut: Commissaire général aux réfugiés et aux apatrides

**Domanda preliminari**

L-Artikolu 46 tad-Direttiva 2013/32/UE tal-Parlament Ewropew u tal-Kunsill tas-26 ta' Ġunju 2013 dwar proċeduri komuni għall-ghoti u l-irtirar tal-protezzjoni internazzjonali <sup>(1)</sup>, li jipprovdi li l-applikanti għandu jkollhom id-dritt għal rimedju effettiv kontra deċiżjonijiet “dwar l-applikazzjoni tagħhom għall-protezzjoni internazzjonali”, u l-Artikolu 47 tal-Karta tad-Drittijiet Fundamentali tal-Unjoni Ewropea, moqrija flimkien mal-Artikoli 20 u 26 tad-Direttiva 2013/32, għandhom jiġu interpretati fis-sens li jipprekludu regola ta' proċedura nazzjonali, bħalma huwa l-Artikolu 39/57 tal-Liġi tal-15 ta' Diċembru 1980 dwar id-Dhul fit-Territorju, ir-Residenza, l-Istabiliment u t-Tneħħija tal-Barranin, li jiffissa għal għaxart ijiem “kalendarji” mid-data tal-komunikazzjoni tad-deċiżjoni amministrattiva, it-terminu għall-prezentata ta' rikors kontra deċiżjoni li tkun tiċhad l-applikazzjoni sussegwenti għal protezzjoni internazzjonali, “meta r-rikors jiġi pprezentat minn barrani li, fil-mument tal-komunikazzjoni tad-deċiżjoni, jkun jinsab f'post speċifiku msemmi fl-Artikoli 74/8 u 74/9 [tal-istess liġi] jew li jkun tqiegħed għad-dispożizzjoni tal-Gvern”, b'mod partikolari meta, wara l-komunikazzjoni tad-deċiżjoni amministrattiva ċċitata iktar 'il fuq, ir-rikorrent ikollu jieħu passi sabiex isib konsulent ġuridiku iehor taħt il-benefiċċju tal-ghajnuna legali bla hlas sabiex jibda l-proċedura għat-tressiq ta' kawża?

<sup>(1)</sup> ĠU 2013, L 180, p. 60.

**Talba għal deċiżjoni preliminari mressqa mill-Administrativen sad Sofia-grad (il-Bulgarija)  
fis-17 ta' Jannar 2020 – Balgarska natsjonalna televizija vs Direktor na Direktsia “Obzhalvane  
i danachno-osiguritelna praktika” – Sofia-grad pri Tsentralno upravlenie na Natsjonalna agentsia za  
prihodite**

(Kawża C-21/20)

(2020/C 95/23)

Lingwa tal-kawża: il-Bulgaru

**Qorti tar-rinviju**

Administrativen sad Sofia-grad

**Partijiet fil-kawża prinċipali**

Rikorrenti: Balgarska natsjonalna televizija

Konvenut: Direktor na Direktsia “Obzhalvane i danachno-osiguritelna praktika” – Sofia-grad pri Tsentralno upravlenie na Natsjonalna agentsia za prihodite

**Domandi preliminari**

- 1) L-attività tat-televiżjoni pubblika li tikkonsisti fil-provvista lit-tele spettaturi ta' servizzi ta' media awdjoviziva, fil-każ li tkun iffinanzjata mill-Istat permezz ta' sussidju, b'tali mod li t-tele spettaturi ma jhallsu ebda tariffa għax-xandir televiżiv, tista' titqies li hija provvista ta' servizzi mwettqa bi hlas, fis-sens tal-Artikolu 2(1)(c) tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud <sup>(1)</sup>, jew għandu jitqies li tali attività ma hijiex provvista ta' servizzi mwettqa bi hlas fis-sens ta' din id-dispożizzjoni u ma taqax fil-kamp ta' applikazzjoni tal-imsemmija direttiva?
- 2) Fil-każ li tingħata risposta fis-sens li s-servizzi ta' media awdjoviziva pprovduti lit-tele spettaturi mit-televiżjoni pubblika jaqgħu fil-kamp ta' applikazzjoni tal-Artikolu 2(1)(c) tad-Direttiva 2006/112, jista' jitqies li dawn huma tranżazzjonijiet eżentati fis-sens tal-Artikolu 132(1)(q) tad-Direttiva, u leġiżlazzjoni nazzjonali li teżenta lil din l-attività għas-sempliċi raġuni li, sabiex teżercitaha, it-televiżjoni pubblika tircievi hlasijiet mill-baġit tal-Istat, irrispettivament minn jekk din l-attività għandhiex ukoll natura kummerċjali, hija permissibbli?
- 3) L-Artikolu 168 tad-Direttiva 2006/112 jippermetti l-prattika fejn it-tnaqqis integrali tal-VAT tal-input fir-rigward tax-xiri ma jkunx jiddependi biss mid-destinazzjoni finali tal-imsemmi xiri (għall-finijiet ta' attività taxxabli jew le), iżda wkoll mill-mod ta' finanzjament ta' dan tal-aħhar, u b'mod partikolari minn jekk ix-xiri huwiex iffinanzjat kemm minn dħul proprju (servizzi ta' reklamar jew oħrajn) u minn sussidji mill-Istat, u fejn id-dritt għat-tnaqqis shih tal-VAT tal-input jiġi aċċettat biss għax-xiri ffinanzjat mid-dħul proprju iżda mhux għax-xiri ffinanzjat minn sussidji mill-Istat, bil-ħtieġa li ssir distinzjoni bejn dawn ix-xiri?
- 4) Fil-każ li jiġi deċiż li l-attività tat-televiżjoni pubblika hija komposta kemm minn tranżazzjonijiet taxxabli u kemm minn tranżazzjonijiet eżentati, fid-dawl tal-mod ta' finanzjament ibridu tagħha, x'inhi l-portata tad-dritt għat-tnaqqis tal-VAT tal-input u liema huma l-kriterji li għandhom jiġu applikati għall-finijiet tad-determinazzjoni tagħha?

<sup>(1)</sup> ĠU 2006, L 347, p. 1, rettifika fil-ĠU 2007, L 335, p. 60

**Talba għal deċiżjoni preliminari mressqa mill-Klagenævnet for Udbud (id-Danimarka) fis-17 ta' Jannar 2020 – Simonsen & Weel A/S vs Region Nordjylland u Region Syddanmark**

(Kawża C-23/20)

(2020/C 95/24)

Lingwa tal-kawża: id-Daniż

**Qorti tar-rinviju**

Klagenævnet for Udbud

**Partijiet fil-kawża prinċipali**

Rikorrenti: Simonsen & Weel A/S

Konvenuti: Region Nordjylland u Region Syddanmark

**Domandi preliminari**

- 1) Il-prinċipji ta' trattament ugwali u ta' trasparenza stabbiliti fl-Artikolu 18(1) tad-Direttiva 2014/14 <sup>(1)</sup> u l-Artikolu 49 tad-Direttiva 2014/24 flimkien mal-punti 7 u 10(a) tal-Parti C tal-Anness V tad-Direttiva 2014/24, għandhom jiġu interpretati fis-sens li l-avviż ta' kuntratt f'każ bħal dak ineżami għandu jinkludi informazzjoni dwar il-kwantità stmata u/jew il-valur stmat tal-provvisti taht il-kuntratt qafas li huwa s-suġġett tas-sejha għal offerti?